

மகளிர் சமுதாய முன்னேற்றத்திற்கு

இந்தியாவுக்கே வழிகாட்டும் தமிழ்நாடு!

முதல்வர் மு.க.ஸ்டாலினின் வரலாறு போற்றும் திட்டங்கள்!

சென்னை, மே 14 - முதலமைச்சர் மு.க.ஸ்டாலின் அவர்களின் திராவிட மாதல் அரசு மகளிர் சமுதாய முன்னேற்றத்திற்காக மகளிர் விடியல் பயணம் திட்டம் ! கலைஞர் மகளிர் உரிமை திட்டம்! புதுமைப்பெண் திட்டம், பணிபுரியும் மகளிர்க்கு தோழி விடுதிகள் திட்டம்! அரசுப் பணிகளில் மகளிர்க்கு 40% இடஒதுக்கீடு திட்டம்! சுய உதவி குழு மகளிர்க்கு கடன் வரம்பை அதிகரிக்கும் திட்டம்! மகளிரை தொழில் முனைவோர் ஆக்கும் திட்டம் ! முதலான பல திட்டங்களை நிறைவேற்றி இந்தியா விற்கே வழிகாட்டுகிறது !

முதலமைச்சர் மு.க.ஸ்டாலின் அவர்கள் 2021இல் ஆட்சிப் பொறுப்பேற்றபின் மகளிர் சமுதாய மேம்பாட்டிற்குப் புரட்சிகரமான புதிய பலத்திட்டங்களை அறிமுகப்படுத்தி மகளிர் சமுதாயத்தை உயர்த்தி வருகிறார்கள்.

தமிழ்நாடு மாநில

மகளிர் கொள்கை 2024!

சமூகத்தில் பெண்களின் வளர்ச்சியைக் கொண்டே சமூகத்தின் ஒட்டுமொத்த வளர்ச்சியினை மதிப்பிட இயலும்; பாலின வேறுபாடுகளைக் களைந்திடவும், பெண்களுக்கான சமூக நீதி மற்றும் பொருளாதாரத்தை மேம்படுத்திடும் வகையிலும், பெண்களுக்கு உரிய அங்கீகாரம், சமூகநீதி, பாலின சமத்துவம், ஆகியவற்றை அளித்திடும் வகையிலும், தமிழ்நாடு அரசின் சார்பில் “தமிழ்நாடு மாநில மகளிர் கொள்கை” 2024ஐ முதலமைச்சர் அவர்கள் 21.2.2024 அன்று வெளியிட்டு மகளிர் உரிமைக்கு வழிவகுத்துள்ளார்கள்.

முதலமைச்சரின்

விடியல் பேருந்து திட்டம் !

முதலமைச்சர் மு.க.ஸ்டாலின் அவர்கள் முதலமைச்சராகப் பொறுப்பேற்றவுடன் கோட்டைக்கு வந்து முதன்முதல் ஆணையிறப்பித்த 5 திட்டங்களில் ஒன்று விடியல் பயணத் திட்டம். பெண்கள், மாற்றுத் திறனாளிகள், திருநங்கையர்கள் ஆகியோர்க்கான கட்டணமில்லா விடியல் பயணம் திட்டத்தில் இதுவரையில் 682.02கோடி முறை பயணம் செய்துள்ளனர். திருநங்கைகள் 36.89 இலட்சம் முறையும், மாற்றுத் திறனாளிகள் 3.78 கோடி முறையும் பயணம் செய்து பயணடைந்துள்ளனர். இத்திட்டத்தின் பயனாக மகளிர் மாதம் ஒன்றுக்கு 888 ரூபாய் வரை சேமிக்கும் வாய்ப்பைப் பெற்று மகிழ்கின்றனர்.

கலைஞர் மகளிர் உரிமைத் தொகை

ஏழை மக்களின் குடும்பங்களிலும், கிராமப் பொருளாதாரத்தைச் சமக்கும் முதுகெலும்பாகப் பெண்கள் திகழ்கிறார்கள். பெண்களின் உழைப்பை

முறையாக அங்கீகரிக்கும் நோக்கில் கலைஞர் மகளிர் உரிமைத் தொகைத் திட்டம் அறிமுகப்படுத்தப்பட்டுள்ளது. எனவேதான், முதலமைச்சர் அவர்கள் இந்தத் திட்டத்திற்கு மகளிருக்கான உதவித் தொகை என்று கூறாமல் ‘மகளிர் உரிமைத் தொகை என்று பெயரிட்டுள்ளார்கள். இத்திட்டத்தில் இதுவரை 1 கோடியே 15 இலட்சம் மகளிர் மாதந்தோறும் ரூ.1,000/ உரிமைத் தொகையாக அவரவர் வங்கிக்கணக்குகளில் பெற்று வருகிறார்கள். இந்த மகளிர் உரிமைத் தொகை இதுவரை கிடைக்காத தகுதிவாய்ந்த மகளிர் அனைவருக்கும் வழங்கிட அரசு முயற்சிகளை மேற்கொண்டு வருகிறது.

புதுமைப் பெண் திட்டம்!

முதலமைச்சர் அவர்களின், ஒரு புரட்சிகரமான திட்டம் இது. 6ஆம் வகுப்பு முதல் 12ஆம் வகுப்புவரை அரசுப் பள்ளிகளிலும், அரசு உதவிபெறும் பள்ளிகளிலும் பயின்றமாணவியர், தடையின்றி நோக்கத்தோடு, தமிழ்நாட்டில் உள்ள மாநிலஅரசு / ஒன்றிய அரசு சார்ந்த, மருத்துவக்கல்லூரிஉட்படஉயர்கல்வி நிறுவனங்களில், இளநிலைப் பட்டப் படிப்பில் சேரும் மாணவியருக்கு மாதந்தோறும் ரூ.1,000/ வழங்கப்பட்டு வருகின்றது. நேரடிப் பணப் பரிமாற்ற முறைப்படி, இந்த உதவித் தொகையை இதுவரை 4.95,000, மாணவியர் நேரடியாகத்தம் வங்கிக் கணக்குகளில் பெற்று முதலமைச்சர் அவர்களுக்கு நன்றி தெரிவித்து வருகின்றனர். இத்திட்டத்தின் காரணமாகப் பள்ளிப் படிப்பை முடித்துக் கல்லூரிகளில் சேரும் மாணவியர் எண்ணிக்கை 34 சதவீதம் அதிகரித்துள்ளது என மாநில திட்டக்குழுவின் ஆய்வறிக்கை தெரிவித்துள்ளது.

பணிபுரியும் மகளிர்க்கு

“தோழி விடுதிகள்”!

மகளிர் படித்துமுடித்துச் சொந்தஊரை விட்டு வந்து வெளியூரில் தங்கிப் பணிபுரிவதில் பல இடர்ப்பாடுகள் ஏற்படுகின்றன. இதைக்களையும் நோக்கில் முதலமைச்சர் அவர்கள் பணிபுரியும் மகளிர்க்காக தோழி விடுதிகள் எனும் திட்டத்தை அறிமுகப்படுத்தி ஆங்காங்கே தோழி விடுதிகளை ஏற்படுத்தி வருகிறார்கள். 13 தோழி விடுதிகள் 1303 படுக்கை வசதிகளுடன் செயல்பட்டு வருகின்றன. மேலும் 14 இடங்களில் தோழி விடுதிகள் அமைக்கப்பட்டு வருகின்றன.

சேலம், தஞ்சாவூர், பெரம்பலூர், வேலூர், விழுப்புரம், திருநெல்வேலி, அடையாறு (சென்னை) ஆகிய 7 இடங்களில் 476 படுக்கை வசதிகள் கொண்ட விடுதிகள் ரூ.4.21 கோடியில் புதுப்பிக்க



கப்பட்டு 13.7.2023 முதல் செயல்பட்டு வருகிறது.

மகளிர் சுய உதவிக்குழு கடன்கள் ரத்து!

கூட்டுறவு நிறுவனங்கள் மூலம் வழங்கப்பட்ட மகளிர் சுய உதவிக்குழுக்கடன்களில் 31.3.2021 அன்றைய தேதியில் நிறுவனவயில் இருந்தகடன் தொகை ரூ.2,755.99 கோடி தள்ளுபடி செய்யப்பட்டது. 1,17,617 மகளிர் சுய உதவிக்குழுக்களைச் சார்ந்த 15,88,309 மகளிர் பயன் பெற்றுள்ளனர்.

மகளிர் இட ஒதுக்கீடு 40 சதவீதம்!

அரசுப் பணிகளில் மகளிர்க்கான இட ஒதுக்கீடு30சதவீதம்தான்முத்தமிழறிஞர் கலைஞர் அவர்கள் 1989ஆம் ஆண்டில் சட்டமியற்றி நடைமுறைப் படுத்தினார்கள். முதலமைச்சர் திராவிட நாயகர் அவர்கள் இந்த இடஒதுக்கீடு 30 சதவீதம் என்பதை 40 சதவீதமாக உயர்த்தி மகளிர் அதிக அளவில் வேலைவாய்ப்புகளைப் பெற வழி வகுத்துள்ளார்கள்..

மகப்பேறு விடுப்பு உயர்வு!

அரசுப் அலுவலகங்களில் பணிபுரியும் மகளிர் ஆசிரியைகளின் மகப்பேறு விடுப்பு 9 மாதம் என்பது 12 மாதங்களாக 2021ஆம் ஆண்டு முதல் உயர்த்தி வழங்கப்படுகிறது.

மகளிர் சுய உதவிக்குழு

கடன் உச்சவரம்பு அதிகரிப்பு!

திராவிட நாயகர் அவர்கள் ஆட்சியில் மகளிர் சுய உதவிக்குழுக்களுக்கு வழங்கிடும் கடன் உச்ச வரம்பை ரூ.12 இலட்சம் என்பதில் இருந்து ரூ.20 இலட்சமாக உயர்த்தி உத்தரவிட்டார்கள்.

2016 முதல் 2020 வரைநான்கு ஆண்டுகளில் சுய உதவிக்குழுக்களுக்கு வழங்கப்பட்ட கடன் ரூ. 39,468.88 கோடி. ஆனால் திராவிட மாதல் ஆட்சியில் 2021 முதல் 2025 வரைவழங்கப்பட்டுள்ள கடன் ரூ. 1.12,299 கோடி

சத்துணவுத்திட்ட மகளிர்

மேம்பாட்டில் திராவிட நாயகர்!

முதலமைச்சர் மு.க.ஸ்டாலின் அவர்கள் சத்துணவு மையங்களில் பணிபுரியும் சமையலர் மற்றும் சமையல் உதவியாளர்க்கான ஓய்வு வயதினை 58 லிருந்து 60 ஆக உயர்த்தி, அவர்கள் வாழ்வில் மகிழ்ச்சி ஏற்படுத்தியுள்ளார்.

தொழில்முனைவோராக மகளிர்!

பெண்கள் கல்வியோடு நின்றிடாமல் அவர்களுக்குத் தாமே சுயமாகத் தொழில் தொடங்கும் வாய்ப்பையும் முதலமைச்சர் மு.க.ஸ்டாலின் அவர்கள் உருவாக்கித் தந்திருக்கிறார்கள். Start Up எனப்படும் புத்தொழிலை ஊக்குவிப்பதற்காக தமிழ்நாடு அரசாங்கம் மானிய நிதி அளிக்கும் TANSEED (Tamil Nadu Start up Seed Grand Fund) என்கிற திட்டத்தைச் செயல்படுத்தி வருகிறது. இத்திட்டத்தின் வாயிலாக, பெண்தொழில் முனைவோரை ஊக்குவிக்கும் வகையில் சிறப்புத் தொகுப்புகளும் அளிக்கப்படுகின்றன. பெண்தொழில் முனைவோரின் புத்தொழில்களுக்கு 15 இலட்சம் ரூபாய் வரை மானிய நிதி வழங்கி ஊக்கமளிக்கப்படுகிறது. இந்திய அளவில் பணிபுரியும் மகளிரில் 41% மகளிர் தமிழ்நாட்டைச் சேர்ந்தவர்கள் என்பது குறிப்பிடத்தக்கது.

காவல்துறையில் பெண்கள்!

பெண்களுக்கு எதிரான குற்றங்களைத் தடுக்க 39 புதிய மகளிர் காவல்நிலையங்கள் அமைக்கப்பட்டுள்ளன. முதலமைச்சர் அவர்கள், பெண்காவலர்கள், முக்கியப் பிரமுகர்களின் வருகையின்போது வீதிகளில் நீண்ட நேரம் நிற்க வைப்பதைத் தடுத்து, அவர்களுக்கு இலகுவான பணிகள் வழங்க ஆணையிட்டு, அவ்வாறே வழங்கப்படுகிறது தமிழ்நாடு காவல்துறையில் மகளிர் காவலர்கள் இணைந்து 50 ஆண்டுகள் நிறைவு பெற்றதையடுத்து, நடைபெற்ற பொன் விழா நிகழ்ச்சியில் சிறப்புத் தபால் உறை வெளியிடப்பட்டு, பெண்கள் பாதுகாப்பை உறுதி செய்யும் வகையில் அவள் (AVAL Avoid Violence Through Awareness and Learning) திட்டம் அறிமுக செய்யப்பட்டுள்ளது

கலைத்துறை, பத்திரிகை

துறைகளில் சிறந்த மகளிர்க்கு

கலைத்துறை வித்தகர் விருதுகள்!

முதலமைச்சர் மு.க.ஸ்டாலின் அவர்கள் முத்தமிழறிஞர் கலைஞர் அவர்களின் நூற்றாண்டினை முன்னிட்டு 2024 ஆம் ஆண்டில் மட்டும் மகளிர்க்கான கலைத்துறை வித்தகர் சிறப்பு விருது வழங்கப்படும் என அறிவித்தார்கள். அதன்படி இந்த விருது பழம்பெரும் திரையுலகப் பின்னணிப்

பாடகி திருமதி.பி.சுசீலா அவர்களுக்கு வழங்கப்பட்டது. அதேபோல சிறந்த மகளிர் பத்திரிகையாளர்க்கு கலைஞர் நூற்றாண்டு சிறப்பு விருதாக கலைஞர் எழுதுகோல் விருது அறிவிக்கப்பட்டு திருமதி.சுகிர்தாசாரங்கராஜ் அவர்களுக்கு வழங்கப்பட்டுள்ளது.

அறநிலையத் துறையில்

பெண் ஒதுவார்கள்!

திருக்கோவில்களில் அனைத்துச் சாதியாரும் அர்ச்சகர் திட்டத்தின் கீழ் ஒதுவார்பயிற்சிகள் அளிக்கப்படுகின்றன. ஒதுவார்பயிற்சி பெற்றவர்களில் 42 பேர் ஒதுவார்களாக நியமிக்கப்பட்டனர். அவர்களில் 11 பேர் பெண் ஒதுவார்கள் என்பது குறிப்பிடத்தக்கது.

உள்ளாட்சி அமைப்புகளில்

மகளிர்க்கு இட ஒதுக்கீடு!

உள்ளாட்சி அமைப்புகளில் பெண்களுக்கு 33 சதவீத இட ஒதுக்கீடு 1996 இல் வழங்கப்பட்டது. பின்னர் 50 சதவீதமாக உயர்த்தப்பட்டு, இலட்சக்கணக்கான மகளிர் உள்ளாட்சி நிறுவனங்களில் பதவிப் பொறுப்புகள் பெற்றுத் தமிழ்நாடு முன்னேற்றத்திற்குப் பாடுபடுகின்றனர். இன்று 21 மாநகராட்சிகளின் மேயர்களில் 11 மகளிர் பெண் மேயர்களாக விளங்குவது தமிழ்நாட்டிற்குரிய தனிச் சிறப்பாகும்.

சிப்காட் தொழில் வளாகங்களில்

குழந்தைகள் காப்பகங்கள்!

முதலமைச்சர் அவர்கள் பெண்கள் நலனில் கொண்டுள்ள அக்கறையை நமக்கு காட்டும் ஒரு மகத்தான திட்டம் - குழந்தைகள் காப்பகங்கள் ஆகும். தொழிற்சாலைகளில் வேலைக்குச் செல்லும் பெண்கள் முன்னேற்றத்திற்காக, தமிழ்நாட்டில் பல்வேறு பகுதிகளிலும் உள்ள 17 சிப்காட் தொழில் பூங்காக்களில் குழந்தைகள் காப்பகங்களை தொடங்கிட முதலமைச்சர் அவர்கள் உத்தரவிட்டார்கள்.

இந்த 17 தொழிற்பூங்காக்களில் ஏற்படுத்தப்பட்டுள்ள குழந்தைகள் காப்பகங்களில் ஏறத்தாழ 3 இலட்சத்து 23 ஆயிரம் தொழிலாளர்கள் பயன்பெறுகின்றார்கள்.

இந்தக் குழந்தைகள் காப்பகங்கள், பணிபுரியும் பெற்றோரின், குறிப்பாகப் பெண்களின் மன அழுத்தத்தைக் குறைக்கவும், பெண் தொழிலாளர்கள் அதிகளவில் பணியாற்றக்கூடிய சூழலை உருவாக்கவும் உதவுகின்றன..

இப்படி, முதலமைச்சர் மு.க.ஸ்டாலின் அவர்கள் திராவிடமாதல் அரசில் புதிய புதிய திட்டங்கள் நிறைவேற்றி மகளிர் நலன்களை மேம்படுத்துவதில் தமிழ்நாடு இந்தியாவிற்கே வழிகாட்டி வருகிறது என்பதை வரலாறு போற்றுகிறது.



கள்ளக்குறிச்சி தெற்கு மாவட்டம், ரிஷிவந்தியம் சட்டமன்ற தொகுதி, சங்கராபுரம் வடக்கு ஒன்றிய கழகம் சார்பில் “நாடு போற்றும் நான் காண்டு தொடரட்டும் இது பல்வாண்டு” எனும் திராவிட மாதல் அரசின் மாபெரும் சாதனை விளக்கப் பொதுக்கூட்டம், மூங்கில்லுறைபட்டு பேருந்து நிலையம் அருகே ஒன்றிய கழக செயலாளர், வழக்கறிஞர் பி.என்.ஆர்.அசோக் குமார் தலைமையில் நடைபெற்றது. இந்த மாபெரும் சாதனை விளக்கப் பொதுக் கூட்டத்தில், கள்ளக்குறிச்சி தெற்கு மாவட்ட கழக செயலாளர், ரிஷிவந்தியம் சட்டமன்ற உறுப்பினர் வசந்தம் க.கார்த்திகேயன், கழகக் கொள்கை பரப்பு இணைச் செயலாளர், தமிழ்நாடு தோல் உற்பத்தி தொழிலாளர் நலவாரியத் தலைவர் நல்லிக்குப்பம் புகழேந்தி ஆகியோர் கலந்து கொண்டு, திராவிட மாதல் அரசின் சிறப்பு திட்டங்கள் மற்றும் நான்காண்டு கால மக்கள் நலத்திட்டங்கள் குறித்த சாதனைகளை எடுத்துரைத்தனர், மேலும் இந்த மாபெரும் சாதனை விளக்கப் பொதுக் கூட்டத்தில், மாநில, மாவட்ட, ஒன்றிய, கிணைக் கழக நிர்வாகிகள், உள்ளாட்சி பிரதிநிதிகள், சார்பு அணி நிர்வாகிகள், கழகத் தோழர்கள் பொதுமக்கள் என ஆயிரத்திற்கும் மேற்பட்டோர் பெருந்திரளாக கலந்து கொண்டனர்.



கழகத் தலைவர், முதல்வர் மு.க.ஸ்டாலின் அவர்கள் அறிவிப்புக்கு இணங்க மதுரை தெற்கு மாவட்டம் தே.கல்லுப்பட்டி ஒன்றியம் சுப்புலா புரத்தில் கழக அரசின் நான்காண்டு சாதனை விளக்கப் பொதுக்கூட்டத்தில் முன்னாள் ஒன்றிய இணை அமைச்சர் எஸ்.எஸ்.புனி மாணிக்கம் தலைமையில் தெற்கு மாவட்டச் செயலாளர் சேபட்டி மு.மணிமாறன் சாதனைகளை விளக்கி சிறப்புரையாற்றினார். உடன் கழக நிர்வாகிகள் நாகராஜன், பாண்டியன், சிவமுருகன், ஆதவன் அதியமான், விமல், பரமன், பாண்டி முருகன், விநாயகமூர்த்தி, மதன்குமார், ராமமூர்த்தி, கழக பேச்சாளர் அலாவுதீன், மணிகண்டன் மற்றும் கழக நிர்வாகிகள், கழகத்தினர் திரளான பொதுமக்கள் பங்கேற்றனர்.